

दिनांक 23 फरवरी, 2020 को मारवाड़ी युवा मंच द्वारा आयोजित कार्यक्रम में माननीया राज्यपाल जी के अभिभाषण के मुख्य बिन्दु:-

- मुझे मारवाड़ी युवा मंच द्वारा आयोजित इस **Health Camp** में आप सभी के बीच में सम्मिलित होकर अपार प्रसन्नता हो रही है। इस **Health Camp** के आयोजन हेतु मैं आप सभी आयोजकों को बधाई देती हूँ।
- मुझे अवगत कराया गया कि इस **Health Camp** में बहुत से विशेषज्ञ चिकित्सक लोगों के स्वास्थ्य की जाँच करेंगे तथा उन्हें उचित परामर्श देंगे। यह मारवाड़ी युवा मंच की नेक पहल कही जा सकती है।
- यह कहते हुए प्रसन्नता हो रही है कि मारवाड़ी समाज न केवल उद्यमशील होते हैं, बल्कि समाजसेवा के क्षेत्र भी अपनी भूमिका का निर्वहन कर रहे हैं।
- इस अवसर पर मैं यह कहना चाहती हूँ कि यह युवा मंच सिर्फ **Health Camp** के आयोजन तक ही सीमित न रहे। बहुत से लोग अर्थाभाव में अपना उचित इलाज नहीं करा पाते हैं। ऐसे में ये युवा मंच इस प्रकार के लोगों की भी मदद करें। उनकी दुआयें लें तथा स्वस्थ भारत के निर्माण में अपना बहुमूल्य योगदान दें।
- मेरा मानना है कि जीव-लोक में निःस्वार्थ भाव से जो परोपकार के लिए जीता है, संघर्ष करता है, वह सच मायने में जिन्दगी को सही तरीके से जीता है। निःस्वार्थ भाव से किया जानेवाला परोपकार ही ईश्वर की सच्ची पूजा है।

- मुझे खुशी है कि मारवाड़ी युवा मंच इस प्रकार के **Health Camp** का आयोजन कर मानवीय सेवा की दिशा में प्रयास कर रहा है।
- इस अवसर पर मैं इस युवा मंच से कहना चाहूँगी कि गरीबों, समाज के अति पिछड़े वर्गों, जनजातियों के उत्थान एवं कल्याण हेतु कार्य करें। उनकी शिक्षा, स्वास्थ्य सहित अन्य बुनियादी सुविधाओं प्रदान करने की दिशा में अपना सक्रिय योगदान दें। साथ ही लोगों को शिक्षा, स्वास्थ्य और **Skill Development** के प्रति जागरूक करें।
- हमारे नागरिक सरकार की विभिन्न विकास एवं कल्याणकारी योजनाओं के प्रति अवगत हों, उसका यथोचित लाभ मिले, इस दिशा में सभी संस्था सामूहिक प्रयास करें। सबकी उन्नति में ही राष्ट्र की प्रगति निहित है।

जय हिन्द!      जय झारखण्ड!